

समे – 12:25 hrs.

<><><><><><>

J&K Sanskrit Mahotsav

उपराज्यपाल मनोज सिन्हा होंरें कल श्रीनगर च संस्कृत महोत्सव च हिस्सा लैता जित्थे कर्नाटका दे प्रमुख लोक नाच पेश कीते गए। अपने संबोधन च उनें कर्नाटका दे कलाकारें दा सुआगत कीता ते जम्मू-कश्मीर अकैडमी आफ आर्ट, कल्चर एंड लैंग्वेजिस दी भारती संस्कृति ते जम्मू कश्मीर ते कर्नाटका बश्कार सांस्कृतिक अंतर संबंध गी बढ़ावा देने लेई सराहना कीती। उनें गलाया जे स्हादा खास मकसद सांस्कृतिक विविधता गी बढ़ावा देना ते मुख्खे दी युवा पीढ़ी गी परतिये बक्ख-बक्ख कलाएं कन्ने जोड़ना ऐ। उनें एह दिक्खेआ ऐ जे कर्नाटका साहित्य, डांस ते रीती रिवाजे कन्ने पुराने समें कोला गै भरे दा ऐ। उनें इब्बी आखेआ जे इयै जे प्रोग्राम एक भारत श्रेष्ठ भारत दी मिसाल दिंदे न ते समाज गी शांति ते खुशहाल बनाने दा कम्म करदे न।

<><><><><><>

E-Acution PM Mementoes

प्रधानमंत्री नरेंद्र मोदी होंरें गी मिले दे मोमेंटोस गी कल आम जनता लेई ई-आक्शन यानि निलामी आस्तै खोलेआ गेआ। एहदे सरबंधत बोलियं 31 अक्टूबर तोड़ी चलडन। इस निलामी च कट्ठी होने आहली धन राशि गी 'नमामी गंगा प्रोजैक्ट' च गंगा नदी गी पुर्नजीवित करने आस्तै दान कीती जाग। ई-आक्शन दे इस 5में चरण च 100 रपे थमां लेइयै 65 लक्ख रपे

तोड़ी दे मोमेंटो रक्खे जाडन। इंदी नमैश नमीं दिल्ली दे नेशनल गैलरी आफ मॉडर्न आर्ट च कीती जाग। एहदे च तकरीबन 150 मोमेंटो रक्खे जाडन जेडत्रे मुल्खै दी सांस्कृतिक जीवंतता गी दर्शाडन।

<><><><><><>

Jitender Singh-ISRO

केंद्री विज्ञान ते टेकनालजी मंत्री डाक्टर जितेंद्र सिंह होरें आखेआ ऐ जे अंतरिक्ष क्षेत्र च अनुसंधान गी लेइयै भारत दा रूतबा दुनिया भरै च दिनों दिन बधदा जा करदा ऐ ते हून स्हाड़ी बरोबरी अंतरिक्ष क्षेत्र दे दिग्गजें कन्नै होआ करदी ऐ। कल नमीं दिल्ली च लोआए गेदे समारोह दौरान इसरो दे साइंसदानें गी सम्मानित करदे मौके डा. सिंह होरें आखेआ जे अज्ज इसरो दी पंछान दुनिया च बड़ी गै महत्वपूर्ण ऐ ते हून यू.एस ते रशिया जनेए मुल्ख भारत कन्नै सांझेदारी करना चाहंदे न जेड़े भारत गी पैहले नीमीं दृष्टि कन्नै दिखदे हे। उनें नरेंद्र मोदी हुदें स्पेस रिसर्च लेई योगदान बारै नागरिकें गी दस्सेआ। इक संबोधन च लोकसभा दे स्पीकर ओम बिरल होरें गलाया जे भारत गी साइंस एंड टेकनालजी क्षेत्र च उन्नति करने लेई भारतवासिएं ते संगठनें दे सहयोग दी लोड़ ऐ।

<><><><><><>

Mandavia-Organ Donation

‘आयुश्मान भव’ अभियान तैहत 50 जहार कोला मते लोकें अंगदान करने दा प्रण लैता ऐ। राष्ट्रपति द्रोपदी मुर्मू होरें इस अभियान गी पिछले म्हीने गुजरात दे गांधी नगर च लांच कीता

हा। इक सोशल मीडिया पोस्ट दे राएं केंद्री स्वास्थ्य ते परौआर कल्याण मंत्री डाक्टर मनसुख मांडविया होरें लोकें गी अंग दान करने आस्तै प्रेरित कीता। डाक्टर मांडविया होरें पिछले म्हीने इस अभियान दे तैहत गै उत्तर प्रदेश दे आगरा च अंगदान करने लेई प्रण लैता। इक्क व्यक्ति अपनी मौत दे बाद अपनी किडनी, लीवर, फेफड़े, दिल ते अक्ख दान करी सकदा ऐ। खीरी 10 बरें च अंगदान करने आहले लोकें दी गिनतरी त्रै गुणा बधी ऐ। 2013 च मुखै च तकरीबन 5 जहार लोक अंगदान करने लेई सामने आए हे। हुन एह आंकड़ा सलाना 15 जहार पुज्जी गेआ ऐ। केंद्र सरकार मुख भरै दे बक्ख-बक्ख अस्पतालें ते मेडिकल कालजें च अगले साल दे खीरै च अंग दे पुणः प्राप्ति आस्तै कम्म करा'रदी ऐ।

<><><><><><>

Geo-Science Meseum

मुख सचिव डाक्टर अरूण कुमार मेहता होरें कल भूविज्ञान ते माइनिंग मैहकमे दा पैहला जीयो साइंस म्युजियम ते जिला मिनरल दफतर बडगाम दा उद्घाटन कीता। इस मौके उप्पर बोलदे होई उनें इस मैहकमे दे भूविज्ञानी ते साइंसदानें दे खोफ आले कम्में लेई जीयो साइंस म्युजियम खोलने आस्तै सराहना कीती। उनें गलाया जे एह सेंटर न छड़ा जियो साइंस टूरिज्म दा केंद्र बनग बल्कि भरपुर जियो विरासत गी बचाइयै रखने दा बी कम्म करोग। मुख सचिव होरें वर्चुअल ऽगै कन्नै 150 अक्षय उर्जा, औद्योगिक मिनरल दे सैंपलें दी जांच कीती जेड़े जम्मू-कश्मीर दे म्युजियम च रक्खे गेदे हे। उनें गलाया जे म्युजियम ज्ञान दा केंद्र हुंदे न ते विद्यार्थी इत्थे जम्मू-कश्मीर दे जियो हेरीटेज बारै सिक्खी सकदे न। खनन विभाग दी सचिव डाक्टर रश्मि सिंह होरें एहदक उद्घाटन समारोह च लोकें गी संबोधित कीता ते गलाया जे म्युजियम दी इक छत दे खल्ल गी बेशुमार किस्मै दे मिनरल होना बड़ी बड़ी गल्ल ऐ।

<><><><><><>

PMAY-G-Udh

उधमपुर दे डीडीसी चेयरमैन लाल चंद होरें डीसी सलोनी राय ते बाकी अफसरें कन्ने मिलिये कल डीसी दफ्तर कम्प्लेक्स दे कांफ्रेंस हाल च प्रधानमंत्री आवा योजना ग्रामीण दे तैहत लाभार्थिं गी लीज़ आर्ड बंडे। डीडीसी चेयरमैन ते डी.सी होरें लाभार्थिं गी मबारकबाद दिती। उनें इस योजना च तौले-तौले लाभार्थिं दी पंछान ते जांच करने आस्तै आखेआ तां जे उनेंगी इस योजना दा लाह लैने लेई रूकावट नेई होवै। उनें इस योजना बारै लोकें गी जागरूक करने लेई बी जोर पाया तां जे योग्य आवेदक एहदा फायदा लेई सकन।

<><><><><><>

Largest Ambedkar Statue

भारत 14 अक्टूबर गी उत्तर अमरीका दे मैरीलैंड च डाक्टर बी.आर अम्बेडकर दा स्टैच्यू लाने आस्तै तैयार ऐ। अम्बेडकर अंतरराष्ट्री केंद्र यानि ए.आई.सी दे मताबक एह 19 फुट दा स्टैच्यु मन्ने-परमन्ने दे कलाकार राम सूत्र होरें बनाया ऐ जिसी स्टैच्यु ऑफ इक्युलिटी दा नां दिता गेआ ऐ। राम सूत्र होरें गुजरात दे अहमदाबाद च सरकार पटेल हुंदा स्टैच्यु बी बनाया हा। अम्बेडकर हुंदा स्टैच्यु मैरीलैंड दे एकुकी शैहर च 13 एकड़ जमीन उप्पर बनाया गेआ ऐ।

<><><><><><>